

Skúlastýrisfundur

Hósdagur, 1. november 2018 kl. 16:30

Á fundinum vóru: Jeanette Blaasvær, Malan Mikkelsen, Petur Mittún, Bjørghild Djurhuus, Bogi Andreassen, Leivur Simonsen og Hans Jón Thomsen

Avboð:

Skrivari: Jens á Skipagøtu

Skrá

1. Uppskot til skriv til borgarstjóran og forkvinnuna í mentanarnevndini:

Ætlaða umvælingin av Hoyvíkar skúla verður umrødd. Spurningurin verður reistur aftur, hvussu man skal fyrihalda seg til, at Hoyvíkar skúli ikki verður raðfestur og bæði leiðsla, skúlastýrið og foreldur ikki fáa nakað greitt svar.

Semja er um at kalla Anniku Olsen, borgarstjóra, og Gunnvør Balle, forkvinnu í mentanarnevndini, til fundar og enn einaferð greiða frá sjónarmiðum skúlans.

Leiðslan sendir skriv til Tórshavnar kommunu og boðar til fundar.

2. Árligi foreldrafundurinn hjá skúlastýrinum:

Árligi foreldrafundurinn hjá skúlastýrinum verður hósdagin 7. februar 2018, har ársfrágreiðingin verður lögð fram. Vanliga er ein styttri fyrilestur eisini á foreldrafundinum. Kjakast verður um, hvat hesin fyrilesturinn skal snúgva seg um. Fleiri góð hugskot koma fram.

Leiðslan skal koma við einum uppskoti til komandi skúlastýrisfund.

3. Kunning um ljósviðurskiftini á Kirkjustræti/Karlamagnussarbreyt:

Eftir áheitan frá skúlastýrinum eru ljósmastrar komnar á horninum niðast á Kirkjustræti/Karlamagnussarbreyt. Ljósmastrarnar eru settar upp beint við skúlan, har næmingarnir verða settir av um morgunin. Hetta ger tað nógv vandaleysari í myrku tíðini.

Leiðslan hevur heitt á Tórshavnar kommunu um at seta enn eina ljósmastur upp á Kirkjustræti, soleiðis at umhvørvi, har næmingarnir verða settir av, verður enn ljósari í myrku tíðini.

4. Fundur í Námsfrøðiliga ráðnum týsdagin 13. november 2018.

Foreldraumboðini í skúlastýrinum luttaka á námsfrøðiliga fundinum ein ferð um árið, har skúlastýrið kunnar um, hvat arbeið hevur verið við, og starvsfólkini fáa høvi at siga, hvørjum tey halda, at skúlastýrið eigur at arbeiða við.

Leiðslan luttekur ikki á fundinum.

5. Uppfylging frá seinasta fundi:

- **Brúsurar í fimleikarhøllini**

Einki er hent við brúsunum í fimleikarhøllini. Fyrirspurningur varð reistur við Dánjal Samuelsen, leiðara á Ítróttaraleggi, ið ikki hevði fingið boð um umvæla brúsurar.

Semja er um, at skúlaleiðslan sendir Sigurd Ólason Vang, deildarleiðara á mentamáladeidlini í Tórshavnar kommunu, ein teldupost, har gjørt verður vart við trupulleikarnar við brúsunum í fimleikarhøllini.

- **Stólarnir í 9. flokki**

Næmingar og lærarar eru hoyrdir viðv. stólunum í 9. flokki og afturboðanin er, at teir ikki er nøgdir við stólarnar.

Skúlastýrið fekk høvið til at royna ein stól, og semja er um, at stólarnir allarhelst ikki eru góðir at sita á í longri tíð.

Leiðslan boðar frá, at stólarnir í 9. flokki verða byttir um við aðrar vanligar træstólar, ið eru teir somu, ið vera brúktir í 8. flokki.

Stólarnir í 9. flokki fara inn í teldustovuna og fôrleikastovuna.

6. Ymiskt:

Leiðslan kunnar skúlastýrið um broytingina av skrivstovuumstøðunum í fyrisingini.

Fundurin lokin kl. 18:00